

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

අංක 1585/23 - 2009 ජනවාරි 22 වැනි බ්‍රහස්පතින්දා - 2009.01.22
1585/23 ஆம் இலக்கம் - 2009 ஆம் ஆண்டு சனவரி மாதம் 22 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

மேல் மாகாண மாகாண சபை

2008 ஆம் ஆண்டின் 6 ஆம் இலக்க மாற்று மின்சார நியதிச்சட்டம்

கௌரவ ஆளுநரின் கட்டளைக்கிணங்க 2008 ஆம் ஆண்டின் 6 ஆம் இலக்க மாற்று மின்சார நியதிச் சட்டம் 26.11.2008 ஆந் திகதியிலிருந்து நடைமுறைக்கு வருமென மேல் மாகாண, மாகாண வீதிகள் கூட்டுறவு, வியாபாரம், உணவு, நீர் மற்றும் மின்சார அலுவல்களுக்கான அமைச்சர் லலித் வணிகரத்தன ஆகிய நான், இத்தால் பிரகடனப்படுத்துகிறேன்.

லலித் வணிகரத்தன,
மாகாண வீதிகள், கூட்டுறவு, வியாபாரம்,
உணவு, நீர் மற்றும் மின்சார அலுவல்களுக்கான
அமைச்சர்
மேல் மாகாண மாகாண சபை.

மாகாண வீதிகள், கூட்டுறவு, வியாபாரம்,
உணவு, நீர் மற்றும் மின்சார அலுவல்கள் அமைச்சர்,
பத்தரமுல்லை,
2008, திசம்பர் 19.

மேல் மாகாண மாகாண சபையின் மாற்று மின்சார நியதிச்சட்டம்

மேல் மாகாணத்தினுள் (தேசிய மின் இணைப்புக்கு மின் வழங்குவதற்கு தோற்றுவிக்கப்படும் சக்தியும் அல்லாத) மின்வலுவைத் தோற்றுவிப்பதற்கும் மேம்படுத்துவதற்கும் மாகாணத்தில் உள்ள அமைவிடங்களையும் வசதிகளையும் அபிவிருத்தி செய்வதற்காக மாற்று மின் இணைப்பு சேவைகளை வழங்குவதற்கு ஏற்பாடு செய்யும் நியதிச்சட்டம் ஒன்றாகும்.

1. இந்நியதிச்சட்டம் மேல் மாகாண, மாகாண சபையின் 2008 ஆம் ஆண்டின் 06 ஆம் இலக்க “மாற்று மின்சார நியதிச்சட்டம்” என எடுத்துக் காட்டப்படுவதுடன் ஆளுநரினால் அங்கீகாரம் வழங்கப்பட்ட திசதியன்று நடைமுறைக்கு வருதல் வேண்டும்.

குறுந்தலைப்பும்
அத்துடன்
நடைமுறைக்கு
வரும் தினமும்.

பகுதி I

2. (i) இதனகத்துப்பின்னர் “பணியகம்” என்று அழைக்கப்படும் மேல் மாகாணத்தின் மாற்று மின்சாரப் பணியகம் ஒன்று இங்கு ஸ்தாபிக்கப்படுகின்றது.

ஸ்தாபித்தல்.

(ii) “பணியகமானது” (i) ஆவது உட்பிரிவினால் அதற்கு குறித்தொதுக்கப்பட்ட பெயரால் கூட்டிணைக்கப்பட்ட நிறுவனம் ஒன்றாக வேண்டும் என்பதுடன், இடையறா வழியுரிமையும் அத்துடன் பொது இலச்சினை ஒன்றையும் கொண்டிருத்தலும் வேண்டும். பணியகத்தின் பெயரால் வழக்குத் தொடரலாம், தொடரவும் படலாம்.

பணியகத்தின்
அங்கத்துவம்.

3. பணியகமானது பதவி வழியில் நியமிக்கப்படும் பின்வரும் நபர்களைக் கொண்டிருத்தல் வேண்டும் :-

- (அ) (i) மேல் மாகாணத்தின் மின்சார விடயப்பொறுப்பு அமைச்சின் செயலாளர்;
 - (ii) மேல் மாகாணத்தின் பிரதிப் பிரதம செயலாளர் (நிதி) ;
 - (iii) மேல் மாகாணத்தின் பிரதிப் பிரதம செயலாளர் (திட்டமிடல்) ;
 - (iv) மேல் மாகாணத்தின் பிரதிப் பிரதம செயலாளர் (பொறியியல்) ;
 - (v) மேல் மாகாணத்தின் மின்சார விடயப் பொறுப்பு அமைச்சின் கணக்காளர்;
 - (vi) மேல் மாகாணத்தின் மின்சார விடயப் பொறுப்பு அமைச்சின் திட்டமிடல் பணிப்பாளர்;
 - (vii) இலங்கை மின்சார சபையின் மேல் மாகாணத்திற்குப் பொறுப்பான சிரேஷ்ட பொறியியலாளர்.
- (ஆ) மேல் மாகாணத்தின் மின்சார விடயப் பொறுப்பு அமைச்சின் செயலாளரானவர் பதவி வழியில் பணியகத்தின் தவிசாளராக வேண்டும்.
- (இ) பணியகம் கூடும் ஒவ்வொரு நாளுக்குமுரிய கூட்டம் ஒவ்வொன்றிலும் பங்குபற்றும் ஒவ்வொரு அங்கத்தவருக்கும் அமைச்சரினால் காலத்துக்குக்காலம் தீர்மானிக்கப்படும் ஊதியத்தைச் செலுத்த முடியும்.

பகுதி II

ஆலோசனைச் செயற்குழு :

ஆலோசனைச்
செயற்குழுவின்
நியமித்தல் .

4. (i) இந்த நியதிச் சட்டத்தின் கொள்கையினை நடைமுறைப்படுத்தவும் அத்துடன் ஏற்பாடுகளை அதிகாரப்படுத்தும் விடயங்களுக்காகவும் அமைச்சர் ஆனவர் தேவையெனக் கருதும்பாதுமொரு விடயம் ஒன்று சம்பந்தமாக அல்லது எல்லா விடயங்களுக்காகவும் பணியகத்திற்கு ஆலோசனை வழங்குவதற்காக ஆலோசனை செயற்குழு ஒன்றினை பணியகத்தினால் ஸ்தாபிக்க இயலும் ;
- (ii) ஆலோசனை செயற்குழுவிற்காக பணியகத்தினால் தீர்மானிக்கப்படும் ஏதாவது உறுப்பினர்களின் எண்ணிக்கையை பணியகம் தீர்மானிக்கும் அத்துடன் நடைமுறைப்படுத்தப்படும் நிபந்தனையின் கீழ் நியமிக்க இயலும் ;
- (iii) ஆலோசனை செயற்குழுகூட்டங்களின் கூட்ட நடப்பெண்ணின் எண்ணிக்கையினை தீர்மானிக்கும் அதிகாரம் உள்ளடங்கலாக, அதன் நடவடிக்கை ஒழுங்குவிதிகளைத் தீர்மானித்தல் அத்துடன் ஒழுங்குபடுத்துவதற்குரிய அதிகாரமும் ஆலோசனைச் செயற்குழுவிற்கு இருக்க வேண்டும். ஆலோசனைச் செயற்குழுவின் ஒவ்வொரு அங்கத்தவரும் அவர் முன்னரே இராஜினாமா செய்தால், மரணமெய்தினால் அல்லது அவர் பதவியில் இருந்து அகற்றப்பட்டால் ஒழிய நியமிக்கப்பட்ட தினத்தில் இருந்து 3 வருடங்கள் பதவி வகிக்க வேண்டும் ;
- (iv) இராஜினாமா செய்வதாக பணியகத்தின் தவிசாளருக்கு கடிதம் ஒன்றினை அனுப்பி ஏதாவது ஒரு உறுப்பினர் பதவியில் இருந்து இராஜினாமா செய்து கொள்ளலாம் ;
- (v) இராஜினாமா செய்வதாலோ அல்லது தனது பதவிக்காலம் நிறைவடைவதாலோ தனது பதவி வெற்றிடமாகும் அங்கத்தவர் ஒருவர் மீண்டும் நியமிக்கப்படுவதற்கு தகைமை உள்ளவராக வேண்டும்;
- (vi) நோய்வாய்ப்பட்டதினாலோ அல்லது வேறு அங்கவீனம் ஒன்றினாலோ அல்லது இலங்கைக்கு வெளியில் இருந்ததினாலோ ஆலோசனை செயற்குழுவின் அங்கத்தவர் ஒருவர் தனது பதவிக்குரிய விடயங்களை மேற்கொள்வதற்கு தற்காலிகமாக இயலாத சந்தர்ப்பம் ஒன்றில், அவருக்குப் பதிலாக கடமையாற்றுவதற்கு பணியகத்தினால் வேறொருவரை நியமித்துக்கொள்ள முடியும் ;
- (vii) ஆலோசனை செயற்குழுவின் யாதாவினுமொரு அங்கத்தவரை அகற்றுவது யோக்கியமானதென பணியகம் கருதினால் பணியகத்தினால் அந்த அங்கத்தவரை அகற்ற இயலும்.

- (i) பணியகத்தின் செயற்பாட்டிற்கு அவசியமான கொள்கைகள் அத்துடன் வழிநடத்தல்களைத் தயாரித்தல் ;
- (ii) இந்த நியதிச்சட்டத்தின் 7 ஆவது பிரிவின் கீழ் நியமிக்கப்படும் நிர்வாக பிரிவினை நியமித்தல், மேற்பார்வை அத்துடன் ஆலோசனை வழங்குதல் ;
- (iii) இந்த நியதிச்சட்டத்தின் 9 ஆவது பிரிவின் கீழ் ஸ்தாபிக்கப்படும் பிரதேச வழிநடத்தல் குழுவினை நியமித்தல், மேற்பார்வை அத்துடன் ஆலோசனை வழங்குதல் ;
- (iv) பொதுமக்களின் நலனை நோக்கமாகக் கொண்ட மாற்று மின்சார கருத்திட்டங்களின் மேம்பாடு அத்துடன் நடாத்திச் செல்வதற்கும் தேவையானதென காலத்திற்குக் காலம் தீர்மானிக்கப்படுவனவற்றிற்கும் இந்த நியதிச் சட்டத்திற்கு இணங்க கொள்கைகளைத் தயாரித்தல் ;
- (v) நடைமுறை யோசனைகள் தொடர்பான ஆலோசனை வழங்குதல், மேற்பார்வை அத்துடன் பிரச்சினையான விடயம் ஒன்று தொடர்பான இறுதி முடிவாளராகச் செயற்படுதல்;
- (vi) ஏதாவது அசையும் அல்லது அசையா சொத்தொன்றினை கையேற்றுக்கொள்ளுதல், வைத்திருத்தல், வாடகைக்கு அல்லது குத்தகைக்கு விடுதல், அடமானம் வைத்தல், விற்கல் அல்லது வேறு முறையில் கையுரித்தல் ;

- (vii) பணியகத்தின் தத்துவங்களையும் கடமைகளையும் சரியாக மேற்கொள்ளுதல் அத்துடன் நடைமுறைப்படுத்துவதற்குத் தேவையான ஒப்பந்தங்களுக்கு வருதல் ;
- (viii) தேசிய மின்சார இணைப்பிற்கு மின் வழங்குவதைத் தவிர்த்த சிறியளவிலான மின் இணைப்பினை உற்பத்தி செய்வதற்கும் மேம்பாட்டிற்கும் மாகாணத்தினுள் உள்ள அமைவிடங்களையும் வசதிகளையும் அபிவிருத்தி செய்தலும் பேணிக் காத்தலும், முகாமைத்துவம் செய்தலும் ;
- (ix) பயனுள்ள முறையில் உபயோகத்திற்கு எடுக்காத இயற்கையான நீர் நிலைகள், சூரிய சக்தி, உயிர்வாயு, காற்று, நீர், விறகு, எண்ணெய் உள்ளடங்கலாக இயற்கை சக்தி வழிகளை உபயோகத்தில் கொண்டு மின்சாரத்தினை உற்பத்தி செய்தல் ;
- (X) மாற்று மின்சார வழிகளுக்கு இணைந்த வகையில் சுருத்திட்டங்களை இனங்காணுதல், திட்டமிடுதல், நடைமுறைப்படுத்துதல், மீள்பார்வை செய்தல், முகாமைத்துவம், பதிவு செய்தல் அத்துடன் அந்த சுருத்திட்ட நிகழ்ச்சித் திட்டங்களுக்கு உரிய நடவடிக்கைகளுக்கு உள்நாட்டு அதேபோல் வெளிநாட்டு ரீதியில் கிடைக்கும் எந்தவொரு மானியம் ஒன்றையும் அதன் நடவடிக்கைகளுக்காகப் பயன்படுத்துதல் ;
- (xi) ஆரம்ப சமூக இயக்கங்களுடன் இனங்காணப்பட்ட யோசனைகளை நடைமுறைப்படுத்த ஒப்பந்தங்களுக்கு வருதல்.

பகுதி V

7. செயற்திறன் மிக்க முறையில் மாற்று மின்சார சேவை ஒன்றினை நடாத்திச் செல்வதற்காக பணியகத்திற்குத் தேவையான ஒத்துழைப்பினை வழங்குவதற்கு இந்த நியதிச்சட்டத்தின் 9 ஆவது பிரிவின் ஏற்பாடுகளுக்கு இணங்க நியமிக்கப்படும் பிரதேச வழிநடத்தல் குழுவின் செயற்பாட்டுக்குத் தேவையான கொள்கைகள் வழிகாட்டி அம்சங்களைத் தயாரிப்பதற்கு நிர்வாகப் பிரிவு ஒன்று பணியகத்தினால் நியமிக்கப்படலாம் :

8. நிர்வாகப் பிரிவுக்கு உரிய அதிகாரமும் பணிகளும் :

- (அ) பணியகத்தினால் தீர்மானிக்கப்படும் அளவிற்கு கொள்கைகளை நடைமுறைப்படுத்துதல் ;
- (ஆ) பணியகத்தினால் வழங்கப்படும் சேவை ஒன்று, வசதி ஒன்று அல்லது சொத்தொன்றுக்காக பணியகத்திற்காக கட்டணத்தினை அறவிடுதல் ;
- (இ) நிதி ரீதியான அல்லது பொருள் ரீதியான அல்லது நன்கொடை உதவிகள் அல்லது நன்கொடைகளை பணியகத்திற்காக ஏற்றுக்கொள்ளுதல் அத்துடன் அவற்றைக் குறிக்கோளுக்காக உபயோகித்தல் ;
- (ஈ) மாகாண சபை அதிகார எல்லையினுள் தற்போது செயற்படும், எதிர்காலத்தில் இனங்காணுவதற்கு எதிர்பார்க்கப்படும் மின்சார உற்பத்தி சுருத்திட்டங்களைப் பாதுகாத்து நடாத்திச் செய்தல் ;
- (உ) இல்லங்களுக்கும் அதேபோல் அபிவிருத்தியின் போதும் உற்பத்தி நடவடிக்கைகளின் போதும் மாற்று மின்சாரத்தினை உபயோகத்தில் கொள்ளுவது தொடர்பாக மக்களை ஊக்கப்படுத்துதல் அத்துடன் அதற்குத் தேவையான உதவிகள் ஒத்தாசைகளை, வழிநடத்தல்களைப் பெற்றுக்கொடுத்தல் ;
- (ஊ) புதிய மாற்று மின்சார சக்தி உற்பத்தி தொழில் நுட்பங்களை இனங்காணுதல் அத்துடன் அவற்றில் உச்ச பலனைப் பெற்றுக்கொள்ளக்கூடிய முறையில் பாதிப்புக்களைத் தவிர்க்க, குறைக்கத் தேவையான தகவல்களை ஆராய்ந்து பார்த்து உரிய நடவடிக்கைகளை எடுத்தல் யோசனைகளை பணியகத்திற்கு சமர்ப்பித்தல் ;
- (எ) மின் உற்பத்தி அத்துடன் பாவனையினை மக்களிடையே பிரபலப்படுத்துவது தொடர்பான கல்வி நடவடிக்கையினை வழிநடத்துதல் அத்துடன் அதற்காக ஊக்கப்படுத்துதல் ;
- (ஏ) செயற்திறன் மிக்கதாக மாற்று மின் இணைப்பு சேவை ஒன்றினை நடாத்திச் செல்வதற்கு நிர்வாகப் பிரிவுக்கு ஒத்துழைப்பு வழங்குவதற்கு பிரதேச நடவடிக்கை குழு ஒன்றினை நியமித்தல்

நிர்வாகப்
பிரிவுக்கு
உரிய
அதிகாரம்.

பகுதி VI

9. மாற்று மின்சார யோசனைகளை நடைமுறைப்படுத்துவதற்கு பிரதேச செயலாளர் பிரிவுகளுக்கு பதவி வழியின் அடிப்படையில் நியமிக்கப்படும் பிரதேச செயலாளரின் தலைமையைக் கொண்ட பிரதேச நடவடிக்கை குழு ஒன்று நிர்வாகப் பிரிவினால் நியமிக்கப்படலாம்.

10. பிரதேச நடவடிக்கை குழுவின் அதிகாரங்களும் கடமைகளும் :

பிரதேச வழி
நடத்தல்
குழுவின்
அதிகாரம்.

- (i) சமர்ப்பிக்கப்பட்ட மாற்று மின் இணைப்பு யோசனைகளுக்குரிய சாத்தியமான கற்கை அறிக்கை ஒன்றினைப் பெற்றுக் கொடுத்தல், சுற்றாடல் அதிகார சபையினிடம் இருந்து பெற்றுக்கொண்ட சுற்றாடல் மதிப்பீட்டு அறிக்கை ஒன்றினைப் பெறுவது முன்னரான தகைமை ஒன்றாகும் ;
- (ii) மாற்று மின்சார கருத்திட்டங்களை நடைமுறைப்படுத்துவதற்கு உரிய சமூக இயக்கங்கள், அரசு தாபனங்கள் அல்லது உள்ளுராட்சித் தாபனங்களுக்கு ஒப்படைத்தல் ;
- (iii) மாற்று மின்சார கருத்திட்டங்களை இயங்க வைத்தல் ;
- (iv) நடைமுறை மாற்று மின் இணைப்பு கருத்திட்டங்களின் பரிசோதனை ;
- (v) நடைமுறை மாற்று மின் இணைப்பு கருத்திட்டங்களின் நிர்வாகம் ;
- (vi) நடைமுறை மாற்று மின் இணைப்பு கருத்திட்டங்களின் மீள்பார்வை ;
- (vii) நடைமுறை மாற்று மின் இணைப்பு கருத்திட்டங்களின் பராமரிப்பு ;
- (viii) ஏற்படும் பிரச்சினைகளுக்குத் தீர்வினைப் பெற்றுக்கொடுத்தல் அல்லது தீர்வுகளைப் பெற்றுக்கொடுக்க முடியாத பிரச்சினைகளை பணியகத்திற்கு அனுப்புவது ;
- (ix) ஆலோசனை சேவைகளுக்காக ஏற்றுக்கொள்ளக்கூடிய தகைமைகளை முன்வைப்பவர்கள், உள்ளுராட்சித் தாபனங்கள், நபர்கள், இயக்கங்களை மாகாண பணியகத்தின் மேற்பார்வையின் கீழ் ஏற்றுக்கொள்ளுதல்.

பகுதி VII

பணியகத்தின் பணியாட்தொகுதி :

11. (i) பணியகத்தால் நியமிக்கப்படும் பணிப்பாளர் ஒருவர் முழு நேரம் செயலாற்ற வேண்டும் என்பதுடன், அவர் பணியகத்தின் வழிநடத்தலின் கீழ் ஒவ்வொரு வேளையிலும் செயற்பட வேண்டும் ;

பணியகத்
தின் பணியாட்
தொகுதி.

(ii) தவிசாளரின் பொது கட்டளை அத்துடன் நிர்வாகத்தின் கீழ், பணியகத்தின் நடவடிக்கைகளை வழிநடத்துதல், பணியகத்தின் தத்துவங்களையும், பணிகளையும் ஒழுங்கு செய்தலும், செயற்படுத்துதலும், பணியகத்தின் ஊழியர்களின் நிர்வாகமும், கட்டுப்பாடும் பணிப்பாளருக்கு ஒப்படைக்க வேண்டும் ;

(iii) பணியகத்தின் தத்துவங்களையும், பணிகளையும் செயற்றிறன் மிக்கதாக நடைமுறைப்படுத்துதல், விடயங்கள் அத்துடன் காரியங்களை மேற்கொள்வதற்கு அவசியமற்றவர்கள் என பணியகமானது கருதும் உத்தியோகத்தார்கள் அத்துடன் சேவகர்களை இந்த நியதிச் சட்டத்தின் ஏற்பாடுகளுக்கு இணங்க அமுல்படுத்தப்பட்ட நடவடிக்கை ஒழுங்குவிதிகளின்படி பணியகத்தினால் பதவியில் அல்லது தரத்தில் இருந்து அகற்ற முடியும் ;

பகுதி VIII

12. நிதியம் :

- (1) பணியகத்திற்கு பணியகத்தின் பெயரில் நிதியம் ஒன்று இருக்க வேண்டும்.
- (2) (அ) பணியகத்தின் உபயோகத்திற்காக மாகாண சபையினால் காலத்திற்குக் காலம் நிறைவேற்றப்படும் எல்லா நிதியும் ;

பணியகத்
தின் நிதியம்.

(ஆ) பணியகத்தின் அதிகாரத்தினை நடைமுறைப்படுத்துவதற்காகவும் கடமைகளையும் செயற்பாடுகளையும் நிறைவேற்றுவதற்காகவும் பணியகத்திற்கு கிடைக்கக்கூடிய எல்லா நிதியும் ;

(இ) பணியகத்திற்கு கிடைக்க வேண்டிய எல்லா நிதியும் பணியகத்தின் நிதியத்திற்கு வரவு வைக்கப்படவேண்டும்.

(3) பணியகத்திற்கு கிடைக்கப்பெற்று, பணியகத்தின் நிதியத்துக்கு வரவு வைக்க வேண்டிய எல்லா நிதியும் ஆளுநரினால் அங்கீகரிக்கப்படும் அரசு வங்கி ஒன்றில் வைப்பில் இடப்பட வேண்டும்.

செலவு.

13. (1) பணியகத்தின் நடவடிக்கைகளை முகாமை செய்யும் போதும், பணியகத்தின் அங்கத்தவர்களுக்கும் அத்துடன் பணியகத்தில் கடமையாற்றுவவர்களுக்கும் கொடுப்பனவுகளைச் செலுத்தும்போதும் இந்த நியதிச் சட்டத்தின் கீழ் பணியகத்தின் அதிகாரங்களை நடைமுறைப்படுத்தும் போதும் அத்துடன் கடமைகளை மேற்கொள்ளும் போதும் பணியகத்தினால் மேற்கொள்ளப்பட்ட ஏதாவது ஒரு செலவொன்றினை தீர்க்கும் காரியத்திற்காக அத்துடன் பணியகத்தினால் காலத்திற்கு காலம் அதிகாரம் வழங்கப்படும் வேறொரு காரியத்திற்கு பணியகத்தினால் கொடுப்பனவினை மேற்கொள்ள இயலும் ;

(2) பணியகத்தின் நிதியத்தில் இருந்து மேற்கொள்ளப்படும் எல்லாக் கொடுப்பனவுகளுக்குமான காசோலைகள் அல்லது கட்டளைகள் பணியகத்தினால் அதற்கு அதிகாரம் அளிக்கப்பட்ட இருவரின் மூலம் செலுத்தப்பட வேண்டும்.

வரவு செலவுத் திட்ட அறிக்கை.

14. (1) பணியகத்தின் நிதி ஆண்டானது பஞ்சாக ஆண்டாக இருக்க வேண்டும் ;

(2) பணியகத்தின் தவிசாளரினால் ஒரு வருடமொன்றில், விதியின் ஊடாக நியமப்படுத்தப்பட்டுள்ள நாள் ஒன்றில் அல்லது இதற்கு முன்னர் சபை ஒழுங்கு விதிகளில் காணப்பட்டுள்ள படிவத்திற்கு இணங்க, அடுத்த வருடத்திற்கு உரிய மதிப்பீடு ஒன்றை அவ்வருடத்தில் பெற்றுக்கொள்ளக்கூடிய வருமானம் அத்துடன் உத்தேச செலவு விவரங்கள் உள்ளடங்கலாகத் தயாரித்து, பணியகத்திற்கு முன்வைக்கப்பட வேண்டும் ;

(3) அந்த மதிப்பீட்டிற்கு உரிய வருடம் ஆரம்பமாகுவதற்கு முன்னர் பணியகத்தினால் அதில் ஏதாவது திருத்தம் ஒன்று காணப்படுமானால், அவற்றையும் இறுதியாக கவனத்தில் கொண்டு நிறைவேற்றப்பட வேண்டும்.

(4) தேவையாயின் எந்த ஒரு சந்தர்ப்பத்திலும் பணியகத்தின் தவிசாளரினால் மேலதிக மதிப்பீடு ஒன்றினைத் தயாரித்து பணியகத்திற்கு சமர்ப்பிக்க முடியும்;

(5) ஏதாவது மதிப்பீடு ஒன்றில் அல்லது மேலதிக மதிப்பீடு ஒன்றில் உள்ளடக்கப்பட்டுள்ள எல்லா விடயங்களும் இல்லாவிடின் அவற்றின் ஏதாவது ஒன்றினை நிறைவேற்றுவது, திருத்துவது அல்லது நிராகரிப்பது இல்லாவிடின் யாதாயினும் ஒரு விடயம் ஒன்றினைச் சேர்ப்பது பணியகத்தினால் மேற்கொள்ள இயலும்.

பணியகத்தின் கணக்குகள் .

15. (1) பணியகத்தின் வருமானம் அத்துடன் செலவு, சொத்துக்கள் அத்துடன் பொறுப்புக்கள் வேறு எல்லா கொடுக்கல் வாங்கல்கள் தொடர்பாகவும் விதியினால் நியமப்படுத்தப்படும் உரிய கணக்குப் புத்தகங்களைப் பேணுவதற்கு நடவடிக்கை எடுக்க வேண்டும்.

(2) ஒவ்வொரு நிதி வருடம் தொடர்பாகவும் வருமான செலவுக் கணக்கு அத்துடன் பரீட்சை மீதி என்பன அடுத்த வருடத்தின் மாச்சு மாதம் 15 ஆந் திகதிக்கு முன்னர் கணக்காளர் நாயகத்திற்கு சமர்ப்பிக்கப்பட வேண்டும்.

கணக்காய்வு.

16. (1) பணியகத்தின் கணக்குகளின் கணக்காய்வு தொடர்பில் அரசியல் அமைப்பின் 154 ஆம் உறுப்புரை ஏற்புடையனவாதல் வேண்டும்.

(2) உரிய கணக்காய்வின்போது 1971 ஆம் ஆண்டின் 38 ஆம் இலக்க நிதிச் சட்டத்தின் ஏற்பாடுகள் உரிய மாற்றங்களுடன் ஏற்புடையனவாதல் வேண்டும்.

(3) (அ) 14 (1) இல் குறிப்பிடப்படுவதைப் போன்று ஏதேனும் ஆண்டு தொடர்பில் கணக்காளர் நாயகத்தின் அறிக்கை கிடைக்கப்பெற்றதன் மீது அவ்விடயங்களுக்குரிய தெளிவுபடுத்தல்களை உள்ளடக்கிய நிர்வாகம் தொடர்பில் பணிப்பாளரின் அறிக்கை ஒன்று கீழே காணப்படும் ஆவணங்களுடன் அமைச்சருக்கு அனுப்புவது பணியகத்தினால் இடம்பெற வேண்டும்.

- (i) கணக்காளர் நாயகத்தின் அறிக்கை
- (ii) ஐந்தொகை அத்துடன்
- (iii) இலாப நட்டக் கணக்கு.

(ஆ) (அ)ஆவது பந்தியின் கீழ் தமக்கு சமர்ப்பிக்கப்பட்ட அறிக்கையினதும் ஆவணங்களினதும் பிரதிகள் அமைச்சரினால் மாகாண சபைக்கு சமர்ப்பிக்கப்படல் வேண்டும் :-

பகுதி IX

17. (1) இந்நியதிச்சட்டத்தின் நோக்கத்திற்காக மாகாணத்தில் அமைந்துள்ள யாதாயினும் ஒரு அசைவற்ற சொத்து ஒன்றினை கையேற்றுக் கொள்வது அவசியம் என பணியகமானது கருதும் இடத்து கையேற்றுக்குக் கொள்வதற்கு எதிர்பார்க்கும் சொத்து தொடர்பாக அமைச்சரின் வேண்டுகோளின் கீழ் விடுக்கப்பட்ட அமைச்சரவையின் பரிந்துரையின் மூலமும்,

அசைவற்ற சொத்துக்களை கையேற்றல்.

(அ) அச்சொத்தானது அரசு சொத்து ஒன்று ஆகுமிடத்து அரசியல் அமைப்பின் ஏற்பாட்டின் கீழேயான 9 ஆவது அட்டவணையின் பட்டியல் இலக்கம் (1) அத்துடன் (2) என்ற அத்தியாயத்தின் 1.2 விடயங்களின் கீழேயான செயற்பாட்டு ஒன்றுக்காக அச்சொத்தினை பணியகத்திற்குப் பெற்றுக்கொடுக்கும்படி ;

(ஆ) அச்சொத்தானது தனிப்பட்ட சொத்து ஒன்றாகுமிடத்து காணிகளைக் கையேற்றுக்கொள்ளும் சட்டத்தின் கீழேயான விடயம் ஒன்றுக்காக பணியகத்தின் சார்பில் மத்திய அரசின் காணி விடயப் பொறுப்பு அமைச்சரினால் கையேற்றுக்கொண்டு ஒப்படைக்கும்படியுமான வேண்டுகோளுக்குரிய பிரேரணை ஒன்றினை நிறைவேற்றிக் கொள்ள முடியும்.

(2) (1) ஆவது உட்பிரிவின் கீழேயான யோசனை ஒன்று மாகாண அமைச்சரவையினால் நிறைவேற்றப்பட்டுள்ள வேளையில் அவ்யோசனை,

(அ) அரசு சொத்தொன்று தொடர்பான விடத்து, அச்சொத்துக்குரிய அரசு தாபனத்திற்கு அல்லது ;

(ஆ) தனியார் சொத்தொன்று தொடர்பான விடத்து மத்திய அரசின் காணி விடயப்பொறுப்பு அமைச்சருக்கு,

மாற்று மின்சார விடயத்திற்குப் பொறுப்பான அமைச்சின் செயலாளரினால் அது தொடர்பான உரிய படிபவம் பிரதம செயலாளர் ஊடாக அனுப்ப வேண்டும்.

(3) (2) ஆவது உட்பிரிவின் கீழ் சமர்ப்பிக்கப்பட்ட விண்ணப்பப்படிவம் ஒன்றின் கீழ், அந்தச் சொத்தை பணியகத்திற்கு கையேற்றுக் கொள்வது தொடர்பாக செலுத்தப்படவேண்டிய ஏதாவதொரு பணத்தொகை பணியகத்தின் நிதியத்தில் இருந்து செலுத்தப்பட வேண்டும்.

18. (1) இந்நியதிச்சட்டத்தின் கீழேயான விடயங்கள் தொடர்பாக பணியகத்தின் அதிகாரத்தினை நடைமுறைப்படுத்துவது தொடர்பாக அமைச்சரினால் பரிசோதித்துப் பார்க்க இயலும் என்பதுடன், அவ்வாறு பரிசோதித்துப் பார்த்து பணிமனைக்கு விசேட அல்லது பொதுவான கட்டளை ஒன்றினை எழுத்துமூலமாக வெளியிட முடியும் என்பதுடன், பணியகத்தினால் அக்கட்டளை நடைமுறைப்படுத்தப்படவும் வேண்டும்.

அமைச்சருக்குரிய அதிகாரம்.

(2) அமைச்சர் பணியகத்தின் அலுவலர்கள் தொடர்பில் அவருக்குத் தேவைப்படக்கூடிய எல்லாத் தகவல்களையும் எழுத்து மூலமாகத் தமக்குக் கொடுத்து உதவுமாறு, எழுத்துமூலமாக பணியகத்தை காலத்திற்குக் காலம் பணிக்கலாம்.

விதிகளின்
அதிகாரம்.

19. (1) அமைச்சர் இந்நியதிச் சட்டத்தின்கீழ் ஏற்பாடுகளை நடைமுறைப்படுத்த, செயற்பட வைக்க அத்துடன் கட்டணங்களை அறவிட பின்வரும் எல்லா விடயங்கள் அல்லது இதில் ஏதாவது விடயம் தொடர்பாக இந்நியதிச் சட்டத்தினால் ஒப்படைக்கப்படும் அதிகாரங்களினால் கருத்திட்டத்திற்கு பாதிப்பு ஒன்று ஏற்படாதபடி இந்த நியதிச்சட்டத்தின் ஏற்பாடுகளுக்கு இணங்கி விதிகளைத் தயாரிப்பது அமைச்சரினால் மேற்கொள்ள இயலும் ;

- (அ) பணியகத்தின் கூட்டங்களை நடாத்துதல் ;
- (ஆ) பணியகத்தின் பிரதம நிறைவேற்று அலுவலர் என்ற வகையில் பணிப்பாளரின் தத்துவங்களும் பணிகளும் ;
- (இ) மதிப்பீட்டினைத் தயாரித்தல் ;
- (ஈ) கணக்கு வைத்தல் ;
- (உ) பணியகத்தின் அங்கத்தவர்களுக்கு வேதனாதிகளைச் செலுத்துதல் ;
- (ஊ) பணியகத்தின் அலுவலர்களுக்கும், ஊழியர்களுக்கும் கொடுப்பனவுகளை மேற்கொள்ளல் ;
- (எ) பணியகத்தின் நோக்கத்தினை மேற்கொள்வதற்காகவும் அத்துடன் இந்நியதிச் சட்டத்தின் கீழ் எடுக்கக்கூடிய எந்தவொரு விடயம் ஒன்று தொடர்பாகவும் ;
- (ஏ) ஆரம்ப சமூக இயக்கங்களுடன் ஏற்படுத்திக் கொள்ளப்படும் உடன்படிக்கை தொடர்பாக நடவடிக்கை எடுத்தல் ;

(2) இந்நியதிச் சட்டத்தின் கீழ் அமைச்சரால் ஆக்கப்படும் விதி ஒவ்வொன்றும் வர்த்தமானப் பத்திரிகையில் வெளியிடப்பட வேண்டும் என்பதுடன் அத்தகைய வெளியீட்டின் பின் 03 மாதத்தினுள் அங்கீகாரத்திற்காக மாகாண சபைக்கு சமர்ப்பிக்கப்பட வேண்டும் ;

(3) (2) உட்பிரிவின் கீழ் ஆக்கப்பட்ட விதி ஒவ்வொன்றும் அது வெளியிடப்பட்ட பின்னர் உடனடியாக அங்கீகாரத்திற்கெனத் தீர்மானமொன்றின் மூலம் மாகாண சபைக்குச் சமர்ப்பிக்கப்படுதல் வேண்டும் என்பதுடன் அவ்வாறு சமர்ப்பிக்கப்பட்ட ஏதேனும் விதி நீக்கப்படுவது அல்லது திருத்தப்படுவது மாகாண சபையினால் மேற்கொள்ள முடியும். மாகாண சபையினால் நீக்கம் அல்லது திருத்தம் பற்றிய அறிவிப்பு ஒன்று தாமதமின்றி வர்த்தமானியில் வெளியிடப்பட வேண்டும். மேலும் அத்தகைய வெளியீட்டு திகதிக்கு முன்னர் சொல்லப்பட்ட விதியின் கீழ் தொடங்கப்பட்ட செயல் அல்லது எவையேனும் நடவடிக்கைகள் அத்தகைய நீக்கத்தால் அல்லது திருத்தத்தால் பாதிக்கப்படல் ஆகாது.

நியதிச்
சட்டத்தின்
கீழ் மேற்கொள்
பட்ட நட
வடிக்கை
தொடர்
பான
பாதுகாப்பு.

20. (1)(அ) இந்நியதிச்சட்டத்தின் கீழ் பணியகத்தின் பணியாட் தொகுதியினரினால் நேர்மையாக மேற்கொள்ளப்படும் அல்லது மேற்கொள்ளப்பட்டது என்று தீர்மானிக்கப்படும் ஏதாவதொரு நடவடிக்கை தொடர்பாக பணியகத்திற்கு எதிராகவும்,

- (ஆ) இந்நியதிச்சட்டத்தின் கீழ் அல்லது பணியகத்தின் ஏற்பாடுகளின் கீழ் பணியகத்தின் பணியாள் தொகுதிக்கு உரிய ஏதாவது உத்தியோகத்தர் ஒருவரால், சேவகர் ஒருவரால் அல்லது முகவர் ஒருவரினால் நேர்மையாக மேற்கொள்ளப்படும் அல்லது மேற்கொள்ளப்பட்டது என்ற ஏதாவது நடவடிக்கை ஒன்று தொடர்பாக பணியகத்தின் எவராயினும் ஒரு உத்தியோகத்தருக்கு எதிராக நீதிமன்றத்தின் முன்னிலையில் வழக்குத் தொடரப்படக் கூடாது.

(2) 1 ஆவது உபபிரிவில் குறிப்பிடப்பட்டுள்ள ஏதாவது நபர் ஒருவரினால் இந்நியதிச்சட்டத்தின் கீழ் அல்லது பணியகத்தின் ஏற்பாடுகளின் கீழ் மேற்கொள்ளப்பட்ட ஏதாவது செயற்பாடு தொடர்பாக அவருக்கு எதிராக ஏதாவது ஒரு நீதிமன்றம் ஒன்றின் முன்னிலையில் தொடுக்கப்பட்ட ஏதாவது சிவில் அல்லது குற்றவியல் வழக்கொன்றில் அவர் நேர்மையாகவே செயற்பட்டுள்ளார் என நீதிமன்றம் தீர்மானித்தால் அவரினால் மேற்கொள்ளப்பட்ட செலவு பணியகத்தின் நிதியில் இருந்து செலுத்தப்பட வேண்டும்.

21. (1) பணியகத்தின் ஏதாவது உறுப்பினர் ஒருவர் அல்லது பணியகத்தின் ஏதாவது ஊழியர் ஒருவர் தண்டனைக் கோவையின் பொருள் கொள்ளலுக்கு இணங்க அரசு உத்தியோகத்தர் ஒருவர் எனக் கருதிக் கொள்ளப்பட வேண்டும்.

பணியகத் தின் உறுப்பினர் கள் ஊழியர் கள் அரசு உத்தியோகத் தர் கள்.

(2) பணியகமானது இலஞ்ச சட்டத்தின் பொருள் கொள்ளலுக்கிணங்க அட்டவணைப்படுத்தப்பட்ட தாபனமொன்றாக கருதப்பட வேண்டும்.

22. இந்நியதிச்சிட்டத்தின் கீழ் உருவாக்கப்பட்ட ஏதாவது விதி ஒன்றின், ஏதாவது ஏற்பாடு ஒன்றின் கீழ் அல்லது ஏற்பாடு ஒன்றுக்கிணங்க தமக்குரிய அல்லது ஒப்படைக்கப்பட்ட ஏதாவது காரியம் ஒன்றை மேற்கொள்ளும் போது அல்லது பணியொன்றினை மேற்கொள்ளும் போது அல்லது ஏதாவது பணியொன்றுக்கான நடவடிக்கையினை மேற்கொள்ளும் போது பணியகத்தின் ஏதாவது உத்தியோகத்தர் ஒருவருக்கு இடையூறினை ஏற்படுத்தும் யாராயினும் ஒருவர் குற்றவாளி ஆகுவதுடன் நீதிபதி ஒருவரின் முன்னிலையில் நடைபெறும் வழக்கு விசாரணையின் பின் குற்றவாளியாகக் காணுமிடத்து ரூபா ஐம்பதாயிரத்துக்கு குறையாத அத்துடன் ரூபா ஐம்பதாயிரத்திற்கு மேற்படாத தண்டத்திற்கும் அல்லது 3 மாதத்திற்கு குறையாத அல்லது 1 வருடத்திற்கு மேற்படாத சிறைத்தண்டனைக்கும் அல்லது இவை இரண்டுக்கும் உட்பட்டாக வேண்டும்.

பணியகத் தின் உத்தியோ கத்தர் களுக்கு சேவகர் களுக்கு இடை யூறு ஏற்படுத்து வது தொடர்பான தண்டனை .

23. பொருள் கொள்ளல் :

‘பணியகம்’ என்ற சொல்லானது மேல் மாகாண மாற்று மின்சாரப் பணியகம் என்று பொருள்படும்.

‘அமைச்சர்’ என்பது மேல் மாகாண மாகாண சபையின் அமைச்சரவையின் மின்சார விடயப் பொறுப்பு அமைச்சர் என்று பொருள்படும்.

‘அமைச்சரவை’ என்பது மேல் மாகாண மாகாண சபையின் அமைச்சரவை என்று பொருள்படும்.

‘மாகாணம்’ என்பது மேல் மாகாணம் என்று பொருள்படும்.

‘வர்த்தமானிப் பத்திரிகை’ என்பது இலங்கைச் சனநாயக சோசலிசக் குடியரசின் வர்த்தமானிப் பத்திரிகை என்று பொருள்படும்.